



ബഹു. അച്ചാ/സുഹൃത്തേ,

ചാസിൽനിന്നും ആശംസകൾ !

കാലവർഷം വീണ്ടും സമാഗതമാകുന്നു. കഴിഞ്ഞ വർഷത്തെ മറക്കാനാവാത്ത അനുഭവങ്ങളുടെ ഓർമ്മകളുമായിട്ടാണല്ലോ നമ്മൾ മലയാളികൾ ഇന്നും ജീവിക്കുന്നത്. പക്ഷേ സമൂഹം വളരെ വേഗത്തിൽ സാധാരണ ജീവിതക്രമത്തിലേയ്ക്ക് തിരിച്ചെത്തി. വീടും ഉപജീവനമാർഗ്ഗങ്ങളും കൃഷിയും നഷ്ടപ്പെട്ടവർ, പൊതുസമൂഹത്തിന്റെ സഹായത്തോടെ തങ്ങളുടെ ജീവിതങ്ങളെ തിരിച്ചുപിടിക്കാൻ പരിശ്രമിച്ചുകൊണ്ടിരിക്കുന്നു. ഒരുപക്ഷേ ജൂൺ-ആഗസ്റ്റ് കാലയളവിലെ വെള്ളപ്പൊക്കത്തിനും പ്രളയത്തിനും ശേഷം, പ്രകൃതിതന്നെ, പുനർജനിച്ചതുപോലെ അനുഭവപ്പെടുന്നു. കൂട്ടനാട്ടിലെ നെൽവയലുകൾ സാധാരണ നൽകുന്നതിന്റെ മടങ്ങുകളായി വിളവ് നൽകി. ഒരു പക്ഷേ കഴിഞ്ഞ രണ്ട് മൂന്ന് ദശാബ്ദങ്ങളിലായി അടിഞ്ഞുകൂടിയ രാസ വസ്തുക്കൾ ഒഴുകിപ്പോയതുകൊണ്ടും, നല്ല എക്കൽ ഒഴുകിയെത്തി അടിഞ്ഞതുകൊണ്ടുമാവാം ഇങ്ങനെ സംഭവിച്ചത്. ദുരന്തങ്ങൾ നല്ലപാഠങ്ങൾകൂടി പ്രദാനം ചെയ്യാറുണ്ട്. പക്ഷേ നമ്മൾ ആ പാഠങ്ങൾ ഗ്രഹിക്കുന്നുണ്ടോ എന്ന് ആത്മശോധന ചെയ്യണം.

വിവിധങ്ങളായ കർമ്മപദ്ധതികൾ ആവിഷ്കരിച്ച് നടപ്പാക്കാനും, സംഘതലം മുതലുള്ള പ്രവർത്തനങ്ങൾ പുതിയ ദിശാബോധത്തോടെ നിർവ്വഹിക്കാനും എല്ലാവരും സന്നദ്ധരാകണം. SHG, യൂണിറ്റ് സമിതി, ക്രെഡിറ്റ് യൂണിയൻ എന്നീ അടിസ്ഥാനതലങ്ങളിൽ ചാസിന്റെ നിലപാടുകളും, പ്രവർത്തനശൈലിയും വ്യക്തമാക്കുന്ന കത്തുകളിലെ മാർഗ്ഗനിർദ്ദേശങ്ങൾ ഗൗരവത്തോടെ ഏവരും പരിഗണിക്കണമെന്ന് അഭ്യർത്ഥിക്കുന്നു. അതോടൊപ്പം അടുത്ത മൂന്നു വർഷക്കാലത്തെ പ്രവർത്തനപരിപാടികളും വിഭാവനം ചെയ്ത് നടപ്പാക്കാൻ പരിശ്രമിക്കണം. യൂണിറ്റുകളിൽ പ്രസ്തുത പദ്ധതികൾ നടപ്പാക്കി സമൂഹത്തിൽ സാമൂഹ്യവികസനത്തിന്റെയും, പ്രകൃതിവിഭവസംരക്ഷണത്തിന്റെയും ശീലങ്ങൾ പ്രചരിപ്പിക്കാനും വികസന പദ്ധതികളിൽ പങ്കാളികളാക്കാനും കഴിയണം.

ജൂൺ 5-ാം തീയതി ബുധനാഴ്ച സന്ദേശനിലയം ഇൻഡോർ സ്റ്റേഡിയത്തിൽ നടത്തപ്പെടുന്ന നേതൃസംഗമത്തിൽ ബന്ധപ്പെട്ട എല്ലാവരും പങ്കെടുക്കണമെന്ന് താത്പര്യപ്പെടുന്നു.

വിശ്വസ്തതയോടെ,

ഫാ. ജോർജ്ജ് മാന്യൂരുത്തിൽ
ഫാ. തോമസ് കുളത്തുങ്കൽ
(അസി. ഡയറക്ടേഴ്സ്)

ഫാ. ജോസഫ് കളരിക്കൽ
(ഡയറക്ടർ)

പ്രോജക്ട് വാർത്തകൾ

I. ഭവനനിർമ്മാണം

കുട്ടനാട് പുനർനിർമ്മാണ പദ്ധതിയിൽ ചാസിന്റെ 21 യൂണിറ്റുകളിലെ 72 ഗുണഭോക്താക്കളുടെ ഭവനനിർമ്മാണത്തിന് 63,96,500/- രൂപ മെയ് 13 ന് വിതരണം ചെയ്തു.

II. CHASS-ITALIAN BISHOP'S CONFERENCE-PERK

(1) ഹൈടെക് കുടും കോഴിയും വിതരണം

ഇറ്റാലിയൻ ബിഷപ്പ്സ് കോൺഫ്രൻസിന്റെ സഹായത്തോടെ എടയാ, മുട്ടാർ പഞ്ചായത്തുകളിൽ നടപ്പാക്കുന്ന പുനരധിവാസ പദ്ധതിയുടെ (PERK) ഭാഗമായി മെയ് 7 ന് എടയാ യൂണിറ്റിൽ 5 ഗുണഭോക്താക്കൾക്ക് 25 കോഴിയും ഹൈടെക് കുടും വിതരണം ചെയ്തു. 52,500 രൂപ പദ്ധതിയിൽ ചെലവഴിച്ചു.

(2) താരാവ് വിതരണം

ഇറ്റാലിയൻ ബിഷപ്പ്സ് കോൺഫ്രൻസിന്റെ സഹായത്തോടെ എടയാ, മുട്ടാർ പഞ്ചായത്തുകളിൽ നടപ്പാക്കുന്ന പുനരധിവാസ പദ്ധതിയുടെ (PERK) ഭാഗമായി മെയ് 14 ന് ചങ്ങങ്കരി, മുട്ടാർ ഓൾഡ്, മുട്ടാർ ന്യൂ, മുട്ടാർ CMI, കിഴക്കേ മിത്രക്കരി എന്നീ യൂണിറ്റുകളിൽ ഒരു ഗുണഭോക്താവിന് 25 താരാവുവീതം 40 ഗുണഭോക്താക്കൾക്ക് 1000 താരാവുകളെ വിതരണം ചെയ്തു. രണ്ട് ലക്ഷം രൂപ പദ്ധതിക്കായി ചെലവഴിച്ചു.

(3) ശൗചാലയ നിർമ്മാണം

കുട്ടനാട് പുനരധിവാസ പദ്ധതിയിൽ PERK പദ്ധതിയുടെ ഭാഗമായി തായങ്കരി, മിത്രക്കരി, കേളമംഗലം യൂണിറ്റുകളിൽ 9 ഗുണഭോക്താക്കൾക്ക് 1,80,000 രൂപ ശൗചാലയ നിർമ്മാണത്തിനായി നൽകി.

III. CHASS-CARITAS INDIA, EA PROJECT (അതിജീവൻ)

1. വാട്ടർപ്യൂരിഫയർ വിതരണം

ചാസിന്റെ ആഭിമുഖ്യത്തിൽ കുട്ടനാട് പുനരധിവാസ പദ്ധതിയിൽ കാരിത്താസ് ഇൻഡ്യയുടെ സഹകരണത്തോടെ നടപ്പാക്കുന്ന 'അതിജീവൻ' പദ്ധതിയിൽ ചമ്പക്കുളം, നെടുമുടി പഞ്ചായത്തുകളിൽ നിന്നും തെരഞ്ഞെടുക്കപ്പെട്ട 99 കുടുംബങ്ങൾക്ക് വാട്ടർപ്യൂരിഫയർ വിതരണം ചെയ്തു. മെയ് 17 ന് ചമ്പക്കുളം ബസ്ലിക്ക് ഓഡിറ്റോറിയത്തിൽ ചമ്പക്കുളം ബ്ലോക്ക് പഞ്ചായത്ത് പ്രസിഡന്റ് ശ്രീ. ബിജു പാലത്തിങ്കൽ ഉദ്ഘാടനം നിർവഹിച്ചു. ഫൊറോനാ വികാരി റവ. ഫാ. എബ്രഹാം കാടാത്തുകളും അദ്ധ്യക്ഷതവഹിച്ചു. ചാസ് ഡയറക്ടർ ഫാ. ജോസഫ് കളരിക്കൽ പദ്ധതി വിശദീകരണം നടത്തി. ജലസംരക്ഷണത്തിന്റെ ആവശ്യകതയെക്കുറിച്ചും വാട്ടർപ്യൂരിഫയറിന്റെ പ്രവർത്തനങ്ങളെക്കുറിച്ചും സെബാസ്റ്റ്യൻ എം.റ്റി. ക്ലാസ് നയിച്ചു. പ്രോജക്ട് കോ-ഓർഡിനേറ്റർ ബേബി ജോസഫ്, യൂണിറ്റ് പ്രസിഡന്റ് എൻ. എം. ആന്റണി നാലുപറയിൽ എന്നിവർ പ്രസംഗിച്ചു. 5,44,00/- രൂപ ഈ പദ്ധതിയിൽ ചെലവഴിച്ചു.

2. ആട് വിതരണം

കാരിത്താസ് ഇൻഡ്യയുടെ സഹകരണത്തോടെ ചമ്പക്കുളം ഫൊറോനായിൽ നടപ്പാക്കുന്ന EA Project-ന്റെ ഭാഗമായി മെയ് 17, 25 തീയതികളിൽ കണ്ടങ്കരി, വൈശ്യംഭാഗം, കൊണ്ടാക്കൽ, പുല്ലങ്ങടി, ഒന്നാംകര, ചമ്പക്കുളം യൂണിറ്റുകളിൽ 2 ആടുകൾ വീതം 43 ഗുണഭോക്താക്കൾക്ക് 86 ആടുകളെ വിതരണം ചെയ്തു. 4,73,000/- രൂപ ഈ പദ്ധതിയിൽ ചെലവഴിച്ചു.

3. കോഴി വിതരണം

അതിജീവൻ പദ്ധതിയുടെ ഭാഗമായി മെയ് 22 ന് നസ്രത്ത്, ചേന്നങ്കരി, കുലിപ്പൂർ, പൊങ്ങ, തോട്ടുവാത്തല, നർബോനപുരം, ഒന്നാംകര യൂണിറ്റുകളിലെ തെരഞ്ഞെടുക്കപ്പെട്ട 100 കുടുംബങ്ങൾക്ക് (ഒരു ഗുണഭോക്താവിന് 10 കോഴി വീതം) 1000 മുട്ടക്കോഴികളെ വിതരണം ചെയ്തു. 1,50,000/- ലക്ഷം രൂപ ചെലവഴിച്ചു.

4. ഭവനനിർമ്മാണം ഒന്നാം ഗഡു വിതരണം

അതിജീവൻ പദ്ധതിയുടെ ഭാഗമായി ഒന്നാംകര, പുല്ലങ്ങടി യൂണിറ്റുകളിലെ 6 കുടുംബങ്ങൾക്ക് ഭവനനിർമ്മാണ സഹായത്തിന്റെ ആദ്യഗഡു 1,80,000/- രൂപ വീതം ഏപ്രിൽ 26, മെയ് 7 തീയതികളിൽ വിതരണം ചെയ്തു.

5. ശുചാലയം-ഒന്നാം ഗഡു വിതരണം

അതിജീവൻ പദ്ധതിയുടെ ഭാഗമായി ഒന്നാംകര, പുല്ലങ്ങടി യൂണിറ്റുകളിലെ 9 കുടുംബങ്ങൾക്ക് ശുചാലയ നിർമ്മാണസഹായത്തിന്റെ ആദ്യഗഡു 1,35,000/- രൂപ ഏപ്രിൽ 26 ന് വിതരണം ചെയ്തു.

(IV) ഷംഷാബാദ് രൂപത-ഭവനനിർമ്മാണം

കുട്ടനാട് പുനരധിവാസ പദ്ധതിയുടെ ഭാഗമായി ഷംഷാബാദ് രൂപതയുടെ സഹകരണത്തോടെ പച്ച-ചെക്കിടിക്കാട്, ചങ്ങങ്കരി, പാണ്ടി, തായങ്കരി യൂണിറ്റുകളിലെ തെരഞ്ഞെടുത്ത 15 കുടുംബങ്ങൾക്ക് നാളിതുവരെ ഘട്ടം ഘട്ടമായി 23,50,000/- രൂപ വിതരണം ചെയ്തു.

(V) Xisco Muñoz Expuig, Spain-WATSAN Project

ശുചാലയ നിർമ്മാണം-ഒന്നാം ഗഡു വിതരണം (ഏപ്രിൽ 30, മെയ് 7)

കുട്ടനാട് പുനരധിവാസ പദ്ധതിയുടെ ഭാഗമായി Xisco Muñoz Expuig, Spain സഹകരണത്തോടെ രാമങ്കരി, കൈനടി, കുമാരങ്കരി, വെളിയനാട് കേസരിയ, കാവാലം ലിസ്യൂ യൂണിറ്റുകളിൽ നടപ്പാക്കുന്ന WATSAN പദ്ധതിയുടെ ഭാഗമായി തെരഞ്ഞെടുക്കപ്പെട്ട 18 കുടുംബങ്ങൾക്ക് ശുചാലയ നിർമ്മാണ സഹായത്തിന്റെ ആദ്യഗഡുവായി 5,40,000/- രൂപ വിതരണം ചെയ്തു.

അറിയിപ്പുകൾ

നേതൃസംഗമവും പരിസ്ഥിതിദിനാചരണവും

ചാസ് യൂണിറ്റ് പ്രസിഡന്റ്, വൈസ് പ്രസിഡന്റ്, സെക്രട്ടറി, ക്രെഡിറ്റ് യൂണിതൻ കൺവീനർ, SHG കൺവീനർ എന്നിവരുടെ സംഗമം ജൂൺ 5 ബുധനാഴ്ച ഉച്ചകഴിഞ്ഞ് 2 മണിക്ക് സന്ദേശനിലയം ഇൻഡോർ സ്റ്റേഡിയത്തിൽ വച്ച് നടത്തപ്പെടുന്നതായിരിക്കും. 2019-22 കാലഘട്ടത്തിലേക്ക് വിഭാവനം ചെയ്തിരിക്കുന്ന പദ്ധതികളുടെ ഉദ്ഘാടനവും SHG, യൂണിറ്റ്, മേഖലതലങ്ങളിലെ

പ്രവർത്തനക്രമീകരണങ്ങളെ സംബന്ധിച്ച വിശകലനങ്ങളും സംഗമത്തിൽ വച്ച് നടത്തപ്പെടുന്നതാണ്. കേന്ദ്രതലപരിസ്ഥിതി ദിനാചരണപരിപാടികളും, ബോധ വൽക്കരണവും സംഗമത്തോടനുബന്ധിച്ചുണ്ടായിരിക്കും.

പ്രവർത്തനറിപ്പോർട്ട്

യൂണിറ്റുകളുടെ 2018-19 പ്രവർത്തനവർഷത്തെ സമഗ്രറിപ്പോർട്ട്, യൂണിറ്റുകൾക്ക് ലഭ്യമാക്കിയിരിക്കുന്ന നിശ്ചിതഫോറത്തിൽ തയ്യാറാക്കി ജൂൺ 5-ാം തീയതി സംഗമത്തിനെത്തുമ്പോൾ യൂണിറ്റ് സെക്രട്ടറി കൗണ്ടറിൽ ഏല്പിക്കേണ്ടതാണ്.

മഴക്കാലത്ത്

മഴവെള്ള സംഭരണി നിർമ്മാണ പദ്ധതി (പലിശ രഹിത വായ്പ)

ചാസ് യൂണിറ്റുകളിൽ ക്രെഡിറ്റ് യൂണിയൻ അംഗങ്ങൾക്ക് മഴവെള്ള സംഭരണികൾ നിർമ്മിച്ചു നൽകുന്നതിന് പലിശരഹിത ധനസഹായം ലഭ്യമാക്കുന്നു. ക്രെഡിറ്റ് യൂണിയനിൽനിന്ന് അംഗങ്ങൾക്ക് ഒരു വർഷ കാലാവധിയിൽ വായ്പ നൽകുകയും ഗുണഭോക്താവ് വായ്പാ തുക തിരിച്ചടച്ചുകഴിയുമ്പോൾ ചാസ് കേന്ദ്ര ഓഫീസിൽ നിന്നും യൂണിറ്റുകൾക്ക് പലിശ വിഹിതം നൽകുകയും ചെയ്യുന്നതാണ്. കാലാവധിക്കുള്ളിൽ തുക തിരിച്ചടയ്ക്കുന്നവർക്കു മാത്രമേ ആനുകൂല്യത്തിന് അർഹതയുണ്ടായിരിക്കുകയുള്ളൂ. 5000 ലിറ്റർ മുതൽ 200000 ലിറ്റർ വരെ സംഭരണശേഷിയുള്ള ടാങ്കുകളാണ് നിർമ്മിച്ചു നൽകുന്നത്. ആവശ്യമുള്ളവർ അതാത് ചാസ് യൂണിറ്റു ഭാരവാഹികൾ മുഖേനയോ കോ-ഓർഡിനേറ്റർ മുഖേനയോ ബന്ധപ്പെടുക.

കൂടുതൽ വിവരങ്ങൾക്ക് ഫോൺ 9539701153.

Cost Estimate for Construction

Capacity	Per ltrs	Cost including labour and material
5000 ltrs FC tank	7	35,000/-
10000 ltrs FC tank	5	50,000/-
15000 ltrs FC tank	5	75,000/-
20000 ltrs FC tank	5	1,00,000/-
25000 ltrs FC tank	4.75	1,18,750/-
30000 ltrs FC tank	4.75	1,42,500/-
40000 ltrs FC tank	4.75	1,90,000/-
50000 ltrs FC tank	4.50	2,25,000/-
75000 ltrs FC tank	4.25	3,18,750/-
100000 ltrs FC tank	4	4,00,000/-
200000 ltrs FC tank	3.5	7,00,000/-

ചാസ് സഹായ പദ്ധതികൾ

ചാസിന്റെ വിവിധ സഹായ പദ്ധതികൾവഴി 2019 മെയ് മാസം ആനുകൂല്യം ലഭിച്ച കുടുംബങ്ങൾ

(1) SHG മരണാനന്തര സഹായം

പേര്	സംഘം	യൂണിറ്റ്	മേഖല
414. ഭാസുര ജ്ഞാനശേഖരൻ	തേജസ്	ആറാട്ടുവഴി	ആലപ്പുഴ
415. തങ്കമ്മ ശൗര്യാർ	സ്നേഹദീപം	കൊടുപ്പുന്ന	എടത്യാ
416. വർഗ്ഗീസ് വർഗ്ഗീസ്	ഗ്രാമശ്രീ	പള്ളാത്തുരുത്തി	ആലപ്പുഴ

(2) മ്യൂച്വൽ ബെനിഫിറ്റ് സ്കീം

• മരണാനന്തരസഹായം

പേര്	യൂണിറ്റ്	മേഖല
251. റോസമ്മ തോമസ് പാറശ്ശേരി	നാലുകോടി	തൃക്കൊടിത്താനം
252. ഗ്രേസ്സി വർഗ്ഗീസ്	ഫിൽഗിരി	കൊല്ലം
253. പെണ്ണമ്മ ജോസഫ് കണ്ണന്തറ	പൊടിപ്പാറ	തൂത്തുക്കുടി
254. അനമ്മ സെബാസ്റ്റ്യൻ കൊച്ചുമതിക്കുളം	പച്ച-ചെക്കിടിക്കാട്	എടത്യാ

• ചികിത്സാസഹായം

പേര്	യൂണിറ്റ്	മേഖല
122. ഹസ്സീനാ അലി, അന്തേക്കുപറമ്പ്	ആറാട്ടുവഴി	ആലപ്പുഴ
123. എ. കബീർ, അന്തേക്കുപറമ്പ്	ആറാട്ടുവഴി	ആലപ്പുഴ
124. പി.എ. ബഹീർ നിലംനികത്തിൽ	ആറാട്ടുവഴി	ആലപ്പുഴ

(3) ജീവകാരുണ്യനിധി

ജീവകാരുണ്യനിധിയിൽനിന്നും ചികിത്സാ/വിദ്യാഭ്യാസ സഹായമായി 2019 മെയ് മാസം 29 ഇടവകകളിൽ നിന്നും ബഹു. വികാരിയച്ചന്മാരുടെ കത്ത് ലഭിച്ച 64 അപേക്ഷകർക്ക് 72,500/- രൂപ നൽകി.

(4) സേവ് എ ഫാമിലി പ്ലാൻ (SAFP)

• 2019 ഏപ്രിൽ-മെയ് മാസങ്ങളിൽ 55 കുടുംബങ്ങൾക്കായി 676184/- രൂപ സഹായധനം അനുവദിച്ചു.

(5) ആരോഗ്യ ഇൻഷുറൻസ് പദ്ധതി

ആരോഗ്യ ഇൻഷുറൻസ് പദ്ധതിയിൽ 2019 മെയ് മാസം 3 കുടുംബങ്ങൾക്ക് ചികിത്സാചെലവായി 20,423/- രൂപ അനുവദിച്ചു.

പേര്	യൂണിറ്റ്	തുക
1. ലിസമ്മ ആന്റണി, കരിക്കണ്ടത്തിൽ	കുറുമ്പനാടം	6373/-
2. ചാക്കോ ജോർജ്ജ് വെട്ടുപറമ്പിൽ	മുട്ടാർ ഓൾഡ്	7300/-
3. രാജ് പി. ജോസ്, പുതുപ്പള്ളി	വാഴൂർ	6750/-

വിധവകൾക്ക് സ്വയംതൊഴിൽ പദ്ധതി

പ്രളയബാധിത മേഖലകളിൽനിന്നും തെരഞ്ഞെടുക്കപ്പെട്ടവർക്ക് കേരളാ സോഷ്യൽ സർവ്വീസ് ഫോറവുമായി സഹകരിച്ച് ചാസിന്റെ നേതൃത്വത്തിൽ 25 കോഴിയും ഹൈടെക് കൂടും 16 ഗുണഭോക്താക്കൾക്ക് വിതരണം ചെയ്തു.

PME

തൂരുത്തി മേഖലാ PME കുറിച്ചിയിൽ വച്ച് മെയ് 5 ഞായറാഴ്ച നടത്തപ്പെട്ടു.

ചങ്ങാതിക്കൂട്ടം 'കിളിക്കൂട്-2018'

ചാസിന്റെ നേതൃത്വത്തിൽ പ്രവർത്തിക്കുന്ന ചങ്ങാതിക്കൂട്ടം കുട്ടികൾക്കു വേണ്ടി മെയ് 18 ന് ചാസ് കേന്ദ്ര ഓഫീസിൽ 'കിളിക്കൂട്-2018' ഏകദിന ക്യാമ്പ് സംഘടിപ്പിച്ചു. ഡയറക്ടർ ഫാ. ജോസഫ് കളരിക്കൽ ഉദ്ഘാടനം നിർവഹിച്ചു. അസി. ഡയറക്ടർ ഫാ. തോമസ് കുളത്തുങ്കൽ ആശംസകൾ നേർന്നു. 5 മുതൽ 10 വരെ ക്ലാസുകളിൽ പഠിക്കുന്ന കുട്ടികളാണ് ക്യാമ്പിൽ പങ്കെടുത്തത്. സുഹൃത്ത്ബന്ധം, നേതൃത്വപരിശീലനം, വ്യക്തിത്വവികസനം തുടങ്ങിയ വിഷയങ്ങളിൽ എൽദോ മാർ ബസേലിയസ് കോതമംഗലം, സെന്റ് ഗ്രിഗോറിയോസ് പരമല എന്നീ കോളേജുകളിലെ MSW വിദ്യാർത്ഥികൾ ക്യാമ്പിന് നേതൃത്വം നൽകി. 37 കുട്ടികൾ ക്യാമ്പിൽ പങ്കെടുത്തു.

കരിയർ ഗൈഡൻസ് ക്ലാസ്

10, +2 വിജയിച്ച കുട്ടികൾക്കുവേണ്ടി മെയ് 22 ന് ചാസ് കോൺഫറൻസ് ഹാളിൽ കരിയർ ഗൈഡൻസ് ക്ലാസ് സംഘടിപ്പിച്ചു. ശ്രീ. ബാലചന്ദ്രൻ Psychologist and hypnotic counsellor ക്ലാസ് നയിച്ചു. ചാസ് അസി. ഡയറക്ടർ ഫാ. തോമസ് കുളത്തുങ്കൽ, ശ്രീ. ജോസ് പുതുപ്പള്ളി എന്നിവർ പ്രസംഗിച്ചു. 41 വിദ്യാർത്ഥികൾ പങ്കെടുത്തു.

കേന്ദ്ര ഖാദിഗ്രാമവ്യവസായ കമ്മീഷനിൽ നിന്നും ട്രെയിനിംഗ് ഡയറക്ടർ ചാസ് ഓഫീസ് സന്ദർശിച്ചു

ഖാദിവിദ്യാലയത്തിലെ പരിശീലന പരിപാടികളെ കുറിച്ച് ആലോചിക്കുന്നതിനായി കേന്ദ്ര ഖാദിഗ്രാമവ്യവസായ കമ്മീഷനിൽ നിന്നും ട്രെയിനിംഗ് ഡയറക്ടർ ഡോ. സഞ്ജീവ് റോയ്, തൃശ്ശൂർ MDTC യിൽനിന്ന് എക്സിക്യൂട്ടീവുമാരായ ശ്രീ ഐ.സ് രാജ, ശ്രീ. ഗോമതി നായകം എന്നിവർ ചാസ് കേന്ദ്ര ഓഫീസ് സന്ദർശിച്ചു. തുടർന്ന് മല്ലപ്പള്ളി ഗ്രാമവിദ്യാലയത്തിൽ പത്തനംതിട്ട ജില്ലാ വ്യവസായവകുപ്പിൽനിന്നും ലഭിച്ച 20 തറികളുടെ പ്രവർത്തനോദ്ഘാടനവും നിർവഹിച്ചു.

ചാസ് ഗവേണിംഗ് ബോർഡ് മീറ്റിംഗ്

ചാസിന്റെ ഉന്നതാധികാര ഭരണസമിതി സമ്മേളനം മെയ് 25 ശനിയാഴ്ച രാവലെ 10.30 ന് ചാസ് കേന്ദ്രഓഫീസിൽ നടത്തപ്പെട്ടു. 2019-22 കാലഘട്ടത്തിൽ വിവിധ തലങ്ങളിൽ നടത്താനുദ്ദേശിക്കുന്ന പദ്ധതികൾക്ക് ആവശ്യമായ രൂപരേഖ തയ്യാറാക്കി.

മേഖലാവാർത്തകൾ

സ്വാശ്രയ സംഘരൂപീകരണം

തീയതി	സംഘം	യൂണിറ്റ്	അംഗങ്ങൾ
25.04.2019	മതിയൻ	ഇരവുചിറ	20
03.05.2019	അമല	കുമരങ്കരി	13
03.05.2019	ലൂർദ്ദ് മാതാ	”	16
03.05.2019	ചെറുപുഷ്പം	”	12
03.05.2019	അനുഗ്രഹ	”	18
08.05.2019	അസീസ്സി	പുന്നക്കുന്നത്തുശ്ശേരി	19
08.05.2019	സെന്റ് ചാവറ	”	14
08.05.2019	സെന്റ് പോൾ	”	20
08.05.2019	എബനൈസർ	”	18
08.05.2019	സെന്റ് ജോർജ്ജ്	”	14
08.05.2019	അസംപ്ഷൻ	”	15
08.05.2019	സെന്റ് ആന്റണി	”	20
08.05.2019	നിർമ്മാല്യം	”	17
08.05.2019	ആവേമരിയ	മൂട്ടാർ ഓൾഡ്	14
08.05.2019	അതിജീവൻ	”	19
08.05.2019	മാർഗ്ഗദീപം	”	14
08.05.2019	മരിയ	ചമ്പക്കുളം	14
08.05.2019	തേജസ്	”	11
08.05.2019	സംഗമം	ചേന്നംകരി	14
22.05.2019	മരിയൻ	പായിപ്പാട്	20

ബോധവൽക്കരണ സെമിനാർ

വെട്ടിമുകൾ യൂണിറ്റിന്റെ നേതൃത്വത്തിൽ സംഘാംഗങ്ങൾക്കുവേണ്ടി ഏപ്രിൽ 30 ന് ജൈവകൃഷി ബോധവൽക്കരണ സെമിനാർ സംഘടിപ്പിച്ചു. അർച്ചന വുമൺസെന്റർ പ്രോഗ്രാം കോ-ഓർഡിനേറ്റർ ശ്രീമതി പി.കെ. ജയശ്രീ ക്ലാസ് നയിച്ചു. യൂണിറ്റ് സെക്രട്ടറി ശ്രീ. എൻ.സി. ജോർജ്ജ് ഉദ്ഘാടനം നിർവ്വഹിച്ചു. 65 അംഗങ്ങൾ പങ്കെടുത്തു.

ഫ്ളവർ മേക്കിംഗ് പരിശീലനം

കാവാലം സെന്റ് തെരേസാസ് യൂണിറ്റിൽ പ്രവർത്തിക്കുന്ന സംഘാംഗങ്ങൾക്ക് സ്വയംതൊഴിൽ പരിശീലനത്തിന്റെ ഭാഗമായി മെയ് 6 ന് ഫ്ളവർ മേക്കിംഗിൽ പരിശീലനം നൽകി. യൂണിറ്റ് ഡയറക്ടർ റവ. ഫാ. സിറിൾ ചേപ്പില ഉദ്ഘാടനം നിർവ്വഹിച്ചു. ശ്രീമതി മേരിക്കുട്ടി മാത്യു പരിശീലനത്തിന് നേതൃത്വം നൽകി. 46 വനിതകൾ പങ്കെടുത്തു.

യൂണിറ്റ് ഉദ്ഘാടനം

പുന്നക്കുന്നം ചാസ് യൂണിറ്റിന്റെ ഔദ്യോഗിക ഉദ്ഘാടനം മെയ് 7 ചെമ്പുഴ്ച മുന്ന് മണിക്ക് പുന്നക്കുന്നം സെന്റ് മേരീസ് യു.പി. സ്കൂളിൽ സംഘടിപ്പിച്ചു. യൂണിറ്റ് ഡയറക്ടർ റവ. ഫാ. ടോണി മണിയൻചിറയുടെ അധ്യക്ഷതയിൽ കൂടിയ സമ്മേളനം ചാസ് ഡയറക്ടർ ഫാ. ജോസഫ് കളരിക്കൽ ഉദ്ഘാടനം ചെയ്തു. ചാസ് മേഖല കോ-ഓർഡിനേറ്റർ എൻ.ഐ. തോമസ് യൂണിറ്റിന്റെ പ്രവർത്തനങ്ങൾ വിശദീകരിച്ചു.

ആദരിച്ചു

മുടിയൂർക്കര യൂണിറ്റിൽ പ്രവർത്തിക്കുന്ന ‘സെന്റ് ജോസഫ്സ്’ സ്വാശ്രയ സംഘാംഗങ്ങളുടെ മക്കളിൽ 10th, 12th പരീക്ഷകളിൽ എല്ലാ വിഷയങ്ങൾക്കും A+ നേടിയ 4 വിദ്യാർത്ഥികൾക്ക് മെയ് 19 ന് മെമറോ നൽകി ആദരിച്ചു.

ഫാർമേഴ്സ് ക്ലബ് വാർഷികം

മാനില യൂണിറ്റിൽ പ്രവർത്തിക്കുന്ന ഹരിത ഫാർമേഴ്സ് ക്ലബിന്റെ 7 മത് വാർഷികം മെയ് 26 ഞായറാഴ്ച മാനില പാരിഷ് ഹാളിൽ ചാസ് ഡയറക്ടർ ഫാ. ജോസഫ് കളരിക്കൽ ഉദ്ഘാടനം ചെയ്തു. യൂണിറ്റ് ഡയറക്ടർ റവ. ഫാ. ജോസ് പരപ്പള്ളി, അധ്യക്ഷതവഹിച്ചു. ശ്രീമതി റീത്തമ്മ ജോസഫ് ക്ലാസ് നയിച്ചു. പച്ചക്കറി തൈകളുടെ വിതരണവും നടത്തി. യൂണിറ്റിലെ മികച്ച കർഷക നുള്ള അവാർഡ് ശ്രീ. ജോസഫ് എം.ഡി. മുരിയൻകാവുകലിന് സമ്മാനിച്ചു.

ക്രൈഡിറ്റ് യൂണിയൻ വിശദീകരണയോഗം

കൊടിനാട്ടുംകുന്ന് യൂണിറ്റിൽ പ്രവർത്തിക്കുന്ന ക്രൈഡിറ്റ് യൂണിയൻ അംഗങ്ങളുടെ സംഗമം മെയ് 26-ാം തീയതി യൂണിറ്റ് ഓഫീസിൽ സംഘടിപ്പിച്ചു. ചാസ് ഡയറക്ടർ ഫാ. ജോസഫ് കളരിക്കൽ ക്ലാസ് നയിക്കുകയും അംഗങ്ങളുടെ സംശയങ്ങൾക്ക് വിശദീകരണം നൽകുകയും ചെയ്തു.